

न्यायालय न्याय निर्णयन अधिकारी (अतिरिक्त जिला कलक्टर) बांसवाड़ा (राजस्थान)
पीठासीन अधिकारी - नरेश बुनकर, RAS

अतिरिक्त जिला कलक्टर, बांसवाड़ा
प्रकरण संख्या : 06/2021
रजिस्ट्रेशन नं. :2021/00010

राजस्थान राज्य जरिये
खाद्य सुरक्षा अधिकारी
बांसवाड़ा

बनाम

अभियुक्त :-

श्री मणीलाल गुर्जर पुत्र श्री गोबीलाल गुर्जर
मालिक/ विक्रेता मैसर्स गणेश दुध डेयरी,
जी-1-33, इण्डस्ट्रीयल एरिया, पीपलवा,
रिको, बांसवाड़ा जिला बांसवाड़ा (राज.)
निवासी- ए-55, माही सरोवर नगर,
हाउसिंग बोर्ड, बांसवाड़ा (राज.)

उपस्थित :-


श्री मणीलाल गुर्जर

अपराध अन्तर्गत धारा 26 की उपधारा 2(ii) खाद्य सुरक्षा एवं मानक
अधिनियम 2006, नियम 2011

निर्णय

दिनांक 24.02.2021

संक्षेप में प्रकरण के तथ्य इस प्रकार है कि श्री अशोक कुमार गुप्ता खाद्य सुरक्षा अधिकारी कार्यालय मुख्य चिकित्सा एवं स्वास्थ्य अधिकारी बांसवाड़ा (राज.) के द्वारा दिनांक 02-02-2021 को यह प्रकरण इस आशय का पेश किया गया कि दिनांक 26-10-2020 को 9.00 ए.एम. बजे बाहैसियत खाद्य सुरक्षा अधिकारी खाद्य पदार्थों की जाँच हेतु मैसर्स गणेश दुध डेयरी, जी-1-33, इण्डस्ट्रीयल एरिया, पीपलवा, रिको, बांसवाड़ा पर पहुंचा। इस समय संस्थान पर श्री मणीलाल गुर्जर उपस्थित थे। निरीक्षण करने पर विक्रेता की डेयरी पर कौंच के ड्रम में करीब 40 कि०ग्रा० दही आम जनता को विक्रय हेतु पाया गया। इसमें सब स्टेण्डर्ड, अनसेफ का शक होने पर विक्रेता को गवाहान की उपस्थिति में फार्म नं.5ए पर पर सूचना देते हुए आम जनता को बिक्री हेतु रखे करीब 40 कि०ग्रा० दही में से 800 ग्राम दही वास्ते नमुना जाँच हेतु साफ, सुखी एवं खाली स्टील की भगोनी में खरीदा तथा इनकी कीमत 32 रु. विक्रेता को चुका कर रसीद प्राप्त की। जिस पर विक्रेता तथा गवाहान के हस्ताक्षर करवाये एवं तस्दीक की। वास्ते निरीक्षण खाद्य पदार्थ विक्रय अनुज्ञापत्र/रजिस्ट्रेशन-2020 का दिखाने को कहा जिस पर विक्रेता ने खाद्य पदार्थ विक्रय अनुज्ञापत्र/रजिस्ट्रेशन प्रस्तुत किया। नमुना जाँच हेतु खरीदशुदा 800 ग्राम दही चार साफ, सुखे व खाली कौंच के जारों में बराबर-बराबर (प्रत्येक में करीब 200 ग्राम) भरकर फार्मेलीन की 16 बूंद प्रत्येक में डालकर जार का मुह



(Handwritten signature)

ढक्कन की सहायता से कसकर एयर टाईड बन्द किया। उक्त चार नमूना भागों में से एक नमूना भाग मय फार्म नं. 6 की प्रति आउटकवर में सील बन्द कर सील मोहर कर जांच हेतु खाद्य विश्लेषक, जन स्वास्थ्य प्रयोगशाला बॉसवाडा को जमा करवाया।


अभिहित अधिकारी खाद्य सुरक्षा एवं मुख्य चिकि. एवं स्वा. अधिकारी, बॉसवाडा के पत्रांक एफ.एस.एस.ए/2020/231 दिनांक 02.11.2020 एवं खाद्य विश्लेषक, जन स्वास्थ्य प्रयोगशाला बॉसवाडा से प्राप्त जांच रिपोर्ट क्रमांक 166 दिनांक 29.10.2020 अनुसार विक्रेता से वास्ते नमूना जांच हेतु क्रय किया गया दही (Skimmed Milk से निर्मित) खाद्य सुरक्षा एवं मानक अधिनियम, 2006 की धारा 3(1)(ZX) के तहत सबस्टैण्डर्ड होना पाये जाने से विक्रेता द्वारा खाद्य सुरक्षा एवं मानक अधिनियम 2006 व नियम 2011 की धारा 26 की उपधारा 2(ii) का उल्लंघन किया है जिस पर उक्त अधिनियम की धारा 51 के अन्तर्गत जुर्माने से दण्डित करने निवेदन किया।

प्रकरण दिनांक 05-02-2021 को दर्ज रजिस्टर किया जाकर आरोपी को जरिये समन तलब किया गया।

दिनांक 24.02.2021 को अभियुक्त श्री मणीलाल गुर्जर ने न्यायालय में उपस्थित होकर खाद्य सुरक्षा एवं मानक अधिनियम के तहत अपना अपराध स्वीकार कर निवेदन किया कि न्यायालय जो भी जुर्माना करे, वह स्वीकार है। प्रकरण में आरोपी द्वारा अपराध स्वीकार कर लेने के कारण अन्य किसी साक्ष्य की अब आवश्यकता नहीं रहती है।

हमने पत्रावली का अवलोकन किया एवं अभियुक्त को सुना। पत्रावली में उपलब्ध अभिलेखों का भी गहनता पूर्वक अवलोकन किया एवं उस पर मनन किया। अभिहित अधिकारी खाद्य सुरक्षा एवं मुख्य चिकि. एवं स्वा. अधिकारी, बॉसवाडा के पत्रांक एफ.एस.एस.ए/2020/231 दिनांक 02.11.2020 एवं खाद्य विश्लेषक, जन स्वास्थ्य प्रयोगशाला बॉसवाडा से प्राप्त जांच रिपोर्ट क्रमांक 166 दिनांक 29.10.2020 के अनुसार विक्रेता से वास्ते नमूना जांच हेतु क्रय किया गया दही (Skimmed Milk से निर्मित) खाद्य सुरक्षा एवं मानक अधिनियम, 2006 की धारा 3(1)(ZX) के तहत सबस्टैण्डर्ड होना पाया गया। प्रकरण में अभियुक्त द्वारा स्वयं अपराध स्वीकार किया है। ऐसी स्थिति में अब किसी अन्य साक्ष्य की आवश्यकता प्रतित नहीं होती है। इस कारण प्रकरण का अंतिम निस्तारण किया जाना हम उचित समझते हैं।

अतः खाद्य सुरक्षा एवं मानक अधिनियम 2006 की धारा 3(1)(ZX) के तहत सबस्टैण्डर्ड किये गये दही (Skimmed Milk से निर्मित) को विक्रय करके खाद्य सुरक्षा एवं मानक अधिनियम 2006 व नियम 2011 की धारा 26 की उपधारा 2(ii) का उल्लंघन होना




Handwritten signature or initials at the bottom right of the page.

पाया गया। जिस पर उक्त अधिनियम की धारा 51 का उल्लंघन किया है आरोपी को दोष सिद्ध घोषित किया जाकर श्री मणीलाल गुर्जर पुत्र श्री गेबीलाल गुर्जर मालिक / विक्रेता मैसर्स गणेश दुध डेयरी, जी-1-33, ईण्डस्ट्रीयल एरिया, पीपलवा, रिको, बॉसवाडा जिला बॉसवाडा को रूपये 15,000/- (अक्षरे रू. पन्द्रह हजार मात्र) के अर्थ दण्ड से दण्डित किया जाता है। खाद्य सुरक्षा एवं मानक नियम 2011 के 3.1.2 के विन्दू संख्या 3 में उल्लेखित आय मद 0210-चिकित्सा तथा लोक स्वास्थ्य, 04-लोक स्वास्थ्य, 800-अन्य प्राप्तियां, (03)-खाद्य सुरक्षा कानून के अन्तर्गत अनुज्ञा-पत्र शुल्क आदि में उक्त जुर्माना राशि तीन दिवस में राजकोष में जमा कराकर चालान की प्रति इस न्यायालय में पेश करे। खाद्य सुरक्षा अधिकारी कार्यालय मुख्य चिकित्सा एवं स्वास्थ्य अधिकारी, बॉसवाडा आरोपी को जुर्माना राशि का चालान जमा कराने पाबंद करे तथा जमा राशि का चालान प्राप्त कर प्रति इस न्यायालय में पेश करे।

निर्णय आज दिनांक 24.02.2021 खुले न्यायालय सुनाया गया।




(नरेश बुनकर)
न्यायनिर्णयन अधिकारी
(अतिरिक्त जिला कलेक्टर)
बासवाडा (जि.ब.)